

ዕማማት ምምሕዳር ወረዳዊ ባይቶ

Detta gör landstinget

ምምሕዳር ወረዳዊ ባይቶ፡ አገልግሎት ሐለዎ ጥዕና፡ ሕክምና ስኒ፡ ንጥፈት ስንክልናን ዕማማት ህዝባዊ ጥዕናን ነቶም ኣብ'ታ ኣውራጃ ዚቐመጡ ይህቡ። ምምሕዳር ወረዳዊ ባይቶ ብተወሳኺ ንኣውቶቡስን ባቡርን ዝጥርንፍ ኣብ መንጎ ማእከላት ኮሙንን ዶብ ኣውራጃን ህዝባዊ መጓጓዣ ይእዘዝን ይምውልን።

እቲ ንጥፈት ብዘይ ዕላማ መኸሰብን ምሉእ ብምሉእ ከኣ ብመንግስታዊ ፋይናንስ ብኣታዊ ክፍሊታት ሐለዎ ጥዕናን ይካየድ። ሓላፍነት ምምሕዳር ወረዳዊ ባይቶ ኣብ ሕገ ኣገልግሎት ሐለዎ ጥዕና ይግለጽ፡- "ዕላማ ኣገልግሎት ሐለዎ ጥዕና ኩሉ ህዝቢ ምዕሩይን ኣገልግሎት ጥዕና ኪረከብን ጽቡቕን ጥዕና ኪህልዎን እዩ። ኣገልግሎት ሐለዎ ጥዕና ንክብሪ ምዕሩይ ክብሪ ሰብን ንክብሪ ውልቀሰብን ኣብ ግምት ብምእታው ኪወሃብ ኣለዎ። እቲ ቀንዲ ኣገልግሎት ሐለዎ ጥዕና ዘድልዮ ቀዳምነት ኪወሃቦ'ለዎ።"

ራእይን ዕላማን

ኣብቲ መደባት ወረዳዊ-ባይቶ፡ ማለት እቲ ናይቲ ባይቶ ናይ መደብ-ሰነዳት፤ ነቲ ናይ እዋኑ-መደባት ዘሎዎ ራእይን፡ ናይቲ ዕላምኡ-ኣንፈትን፡ ናቲ ስትራቴጂን ተገሊጹ ኣሎ።

ወረዳዊ-ባይቶ፡ ኣዝዩ ንላዕሊ ዝመጣጠር ራእይ 'ዩ ዘለዎ፡- "ኣብ 2020ን እዚ ቨስተርቦተን ዝተባህለ ከባቢ 'ዚ፤ ካብ ዓለም፡ 'ቲ ዝበለጸ ኣገልግሎት ሐለዎ-ጥዕናን፡ ካብ ምሉእ ዓለም 'ውን፤ 'ቲ ዝጠዓየ ህዝቢን ንክህልዎ እዩ።"

እቶም ፖለቲከኛታት፡ ኣርባዕተ ናይ ዕላማ-ኣንፈታት ናይቲ ወረዳዊ-ባይቶ ሓንጻጸም ኣሎዉ፡-

- * ዝበለጸን ምዕሩይ ዝርግጠ ዘለዎ ኣገልግሎት ጥዕናን
- * ጽቡቕን ምዕሩይን ክንክን-ሕማም
- * ንጡፋትን መሃዝትን ተሓባብርቲ-ኣካልት
- * ስሓብነት ዘሎዎም ወሃብ-ስራሕን እዮም።

እዚ ወረዳዊ-ባይቶ፡ ኣብ ኣርባዕተ ብኣውራጃዊ-ደረጃ ዝተኸፋፈለ ናይ ንጥፈታት-መዳይ ዝተወደበ፡- ማለት ኣብ መባእታዊ ክንክን-ሕማም፡ ቀረብ-ኣገልግሎታት፡ ክንክን-ስኒ ከምኡ 'ውን ክንክን-ሕማም ሆስፒታላትን ዘካተተ እዩ።

ብህዝቢ ዝተመርጹ ፖለቲከኛታት የመሓድሩ

ባይቶ ቨስተርቦተን ብጀግራፍያዊ ኣቀማምጣኡ ኣብ ውሽጢ ናይ'ቲ ከባቢ ኣውራጃ ዚኣቱ ኮይኑ፡ ብፖለቲካ ዚምራሕ ውድብ'ዩ። እዚ ንጥፈት'ዚ ብተቐማጦ ቨስተርቦተን ኣብ ሓፈሻዊ ፖለቲካዊ ምርጫ ይምራሕ። ናይቶም ብእምነት ዝተመርጹ (förtroendevalda) ኣገባብ ኣመራርሓ ንጥፈታት ኣውራጃዊ ባይቶ ኣብ መንጎ ሰብ-መዝን ፖለቲከኛታትን ዚግበር ንጹር ምክፍፋል ሓላፍነት ዝተመርኩሰ'ዩ። እቲ ሓላፍነት በየናይ ኣገባብ ይመቐራሕ ኣብ'ቲ ናይ'ቲ ኣውራጃዊ ባይቶ መምርሕታት ይንጸር።

Information på tigrinja

እቶም ፖለቲከኛታት ዕላማታት ምምሕዳር ወረዳዊ ባይቶ ብምውጻእ የመሓድሩ፤ እቶም ዚስርሑ ንጥፈታት ኣየናይ ኣንፈት ከም ዚሕዙ ድማ ይውስኑ። ኣብ'ቲ ዚግበር ምምሕዳር ቍጠባዊ መቐንን ካልእ ኮነትን ይጥርነፍ። ሓደ ኣገዳሲ ክፋል ናይ'ዚ ኸኣ፡ ኣብ ዕላማታትን ዕማማትን ክትትል ምግባርን ረብሓ ዜጋታት ብኸመይ ይማላእ ከም ዘሎን ምክትታልን የጠቓልል። ኣብ ምምሕዳር ወረዳዊ ባይቶ ሾሞንተ ፖለቲካውያን ሰልፍታት ኣለዎ። ሰልፊ ማሕበረ-ደሞክራሲያዊት

(Socialdemokraterna) 30 መናብር፡ ዓቃባዊት ሰልፊ ሞደራተርና (Moderaterna) 9 መናብር፡ ጸጋማዊት ሰልፊ (Vänsterpartiet) 9 መናብር፡ ሰልፊ ማእከል (Centerpartiet) 6 መናብር፡ ህዝባዊት ሊበራላዊት ሰልፊ (Folkpartiet) 6 መናብር፡ ክርስትያን-ደሞክራሲያዊት ሰልፊ (Kristdemokraterna) 4 መናብር፡ ሓምላይ ሰልፊ (Miljöpartiet) 4 መናብር፡ ከምኡ'ውን ቨደን-ደሞክራሲያዊት (Sverigedemokraterna) 3 መናብር።

ፖሊቲካውያን ኮሚቴታት

እተን ፖሊቲካውያን ኮሚቴታት - ብሕልፊ ኮሚቴ ኣገልግሎት ሓለዎ ጥዕና (hälso- och sjukvårdsnämnden): ኮሚቴታት ህዝባዊ ጥዕናን መባእታዊ ሓለዎ ጥዕናን (nämnderna för folkhälsa och primärvård): ከምኡ'ውን ኮሚቴ ኣካላዊ ስንክልናን ተሃድሶን (nämnden för funktionshinder och habilitering) - ኣብ መንጎ ዜጋታትን ፖሊቲከኛታትን ዘለዎ ኣገደስቲ መራኽብታት'የን። እዚአተን ነቲ ዘሎ ኰነታት ጥዕናን ዘድሊ ኣገልግሎት ሓለዎ ጥዕናን ኣገልግሎት ሕክምና ስንን ኪመዘና ሓላፍነተን'ዩ። እቲ ዘድሊ ኣገልግሎት ብዓይኒ ህዝቢ ከመይ ከም ዘሎ ኪመዘና'ውን ኣለወን። እዞን ኮሚቴታት ቅድሚ ኣብ ባይቶ ውሳኔ እማመ ምሕላፉ ወይ ካልእ ሰነድ መምርሒ ምጽዳቕ ንምምሕዳር ወረዳዊ ባይቶ መመርኮሲ የእትዎ። እዞን ኮሚቴታት ምስ ኮሙናት ምስ ውድባት ሰልፍን ካልኣትን'ውን ይተሓባበራ።

ንዝውክሉኻ ፖሊቲከኛታት ምርካብ

ኣብ www.vll.se ናይቶም ኣብ'ቲ ወረዳዊ ባይቶ ብእምነት ዝተመርጹ ፖሊቲከኛታት ሓበሬታ ርክብ ኣሎ።

ነቲ ሓበሬታ ርክብ ኣርእይ።

<http://www.vll.se/Startsida/politik-och-insyn/politiker>